

مَا مَلَكَتْ أَيْمَانُهُنَّ۝ وَاتَّقِنَ اللَّهَ۝ إِنَّ اللَّهَ۝ كَانَ عَلَىٰ كُلِّ  
شَيْءٍ عَشَهِيدًا۝ إِنَّ اللَّهَ۝ وَمَلَكِتَهُ يُصَلُّونَ عَلَى النَّبِيِّ۝  
يَا يَهَا الَّذِينَ آمَنُوا صَلُوًا عَلَيْهِ وَسَلَّمُوا تَسْلِيمًا۝ إِنَّ

اور ان کے مملوک [۱۰۳] گھروں میں آئیں۔ (آے عورتو) تمہیں اللہ کی نافرمانی سے پرہیز کرنا چاہیے۔ اللہ ہر چیز پر نگاہ رکھتا ہے۔ [۱۰۵]

اللہ اور اس کے ملائکہ نبی پر درود بھیجتے ہیں، [۱۰۶] آے لوگو جو ایمان لائے ہو، تم بھی ان پر درود وسلام بھجو۔ [۱۰۷]

[۱۰۳] تعریع کے لیے ملاحظہ ہو تفسیر سورہ نور، حاشیہ ۳۳۔

[۱۰۴] اس ارشاد کا مطلب یہ ہے کہ اس حکم قطعی کے آجائے کے بعد آئندہ کسی ایسے شخص کو گھروں میں بے حجاب آنے کی اجازت نہ دی جائے جو ان مستثنی رشتہ داروں کے دائرے سے باہر ہو۔

[۱۰۵] اللہ کی طرف سے اپنے نبی پر صلوٰۃ کا مطلب یہ ہے کہ وہ آپ پر بے حد مہربان ہے، آپ کی تعریف فرماتا ہے، آپ کے کام میں برکت دیتا ہے، آپ گا نام بلند کرتا ہے اور آپ پر اپنی رحمتوں کی بارش فرماتا ہے۔ ملائکہ کی طرف سے آپ پر صلوٰۃ کا مطلب یہ ہے کہ وہ آپ سے غایت درج کی محبت رکھتے ہیں اور آپ کے حق میں اللہ سے دعا کرتے ہیں کہ وہ آپ گو زیادہ سے زیادہ بلند مرتبے عطا فرمائے، آپ کے دین کو سر بلند کرے، اور آپ کو مقام محمود پر پہنچائے۔ سیاق و سابق پر نگاہ ڈالنے سے صاف محسوس ہو جاتا ہے کہ یہ آیت نازل کر کے اللہ تعالیٰ نے دنیا کو یہ بتایا کہ کفار و مشرکین اور منافقین میرے نبی کو بدنام کرنے اور نیچا دکھانے کی جتنی چاہیں کوشش کرو یکھیں، آخر کار وہ منہ کی کھائیں گے، اس لیے کہ میں اس پر مہربان ہوں اور ساری کائنات کا نظم و نسق جن فرشتوں کے ذریعے سے چل رہا ہے وہ سب اس کے حامی اور شاخوں ہیں۔

[۱۰۶] دوسرے الفاظ میں اس کا مطلب یہ ہے کہ اے لوگو جن کو محمد رسول اللہ کی بدولت راہ راست نصیب ہوئی ہے، تم ان کی قدر پیچانو اور ان کے احسان عظیم کا حق ادا کرو۔ {ان کے احسانات کے مقابلے میں} تمہاری احسان شناسی کا لازمی تقاضا یہ ہے کہ جتنا بغض وہ اس خیر مجھم کے خلاف رکھتے ہیں اسی قدر بلکہ اس سے زیادہ محبت تم اس سے رکھو، جتنے وہ اس کے بخواہ ہیں اتنے ہی بلکہ اس سے زیادہ تم اس کے خیر خواہ بنو اور اس کے حق میں وہی دعا کرو جو اللہ کے فرشتے شب و روز اس کے لیے کر رہے ہیں۔

اس آیت میں مسلمانوں کو دو چیزوں کا حکم دیا گیا ہے۔ ایک صَلُوًا عَلَيْهِ دوسرے سَلَّمُوا تَسْلِيمًا۔

صلوٰۃ علیہ کا مطلب یہ ہے کہ تم ان کے گرد ویدہ ہو جاؤ، ان کی مدح و شنا کرو، اور ان کے لیے دعا کرو۔

سَلَّمُوا تَسْلِيمًا کہنے کا ایک مطلب یہ ہے کہ تم ان کے حق میں کامل سلامتی کی دعا کرو۔ اور دوسرے مطلب یہ ہے کہ تم پوری طرح دل و جان سے ان کا ساتھ دو۔

یہ حکم جب نازل ہوا تو متعدد صحابہؓ نے رسول اللہ ﷺ سے عرض کیا کہ یا رسول اللہ، سلام کا طریقہ تو آپ ہمیں بتا کچے ہیں (یعنی نماز میں السلام علیک ایها النبی و رحمة الله و برکاتہ اور ملاقات کے وقت السلام علیک یا رسول اللہ کہنا) مگر آپ

الَّذِينَ يُؤْذُونَ اللَّهَ وَرَسُولَهُ لَعْنَهُمُ اللَّهُ فِي الدُّنْيَا وَالْآخِرَةِ  
وَأَعْدَلَهُمْ عَذَابًا مُهِينًا ۝ وَالَّذِينَ يُؤْذُونَ الْمُؤْمِنِينَ  
وَالْمُؤْمِنُونَ بِغَيْرِ مَا كَتَبَ إِلَيْهِمْ فَقَدِ احْتَمَلُوا بُهْتَانًا وَإِثْمًا  
يَعْلَمُنَا ۝ يَا أَيُّهَا النَّبِيُّ قُلْ لِلَّذِينَ أَذْهَبُوكَ وَبَنِتِكَ وَنِسَاء الْمُؤْمِنِينَ  
يُذْهَبُنَّ عَلَيْهِنَّ مِنْ جَلَابِيبِهِنَّ طَلِيلٌ أَذْنٌ يُعْرَفُ فَلَا

جو لوگ اللہ اور اس کے رسول کو اذیت دیتے ہیں ان پر دنیا اور آخرت میں اللہ نے لعنت فرمائی ہے اور ان کے لیے رسول کن عذاب مہیا کر دیا ہے۔ [۱۰۸] اور جو لوگ مومن مردوں اور عورتوں کو بے قصور اذیت دیتے ہیں انہوں نے ایک بڑے بہتان [۱۰۹] اور صریح گناہ کا و بال اپنے سر لے لیا ہے یا اے نبی، اپنی بیویوں اور بیٹیوں اور اہل ایمان کی عورتوں سے کہہ دو کہ اپنے اوپر اپنی چادروں کے پلوٹکا لیا کریں۔ [۱۱۰] یہ زیادہ مناسب طریقہ ہے تاکہ وہ پہچان لی جائیں

پر صلوٰۃ صحیحہ کا طریقہ کیا ہے؟ اس کے جواب میں حضور نے بہت سے لوگوں کو مختلف موقع پر جودروں سکھائے ہیں {அஞ்சிஸ் حدیث کی کتابوں سے معلوم کیا جاسکتا ہے}، یہ تمام درود الفاظ کے اختلاف کے باوجود معنی میں متفق ہیں۔

[۱۰۸] اللہ کو اذیت دینے سے مراد دو چیزیں ہیں۔ ایک یہ کہ اس کی نافرمانی کی جائے، اس کے مقابلے میں کفر و شرک اور دہریت کا رو یہ احتیار کیا جائے، اور اس کے حرام کو حلال کر لیا جائے۔ دوسرا یہ کہ اس کے رسول کو اذیت دی جائے۔ کیونکہ جس طرح رسول کی اطاعت خدا کی اطاعت ہے، اسی طرح رسول پر طعن خدا پر طعن ہے، رسول کی مخالفت خدا کی مخالفت ہے، اور رسول کی نافرمانی خدا کی نافرمانی ہے۔

[۱۰۹] یہ آیت بہتان کی تعریف متعین کر دیتی ہے، یعنی جو عیب آدمی میں نہ ہو، یا جو قصور آدمی نے نہ کیا ہو وہ اس کی طرف منسوب کرنا۔ نبی ﷺ نے بھی اس کی تصریح فرمائی ہے۔ ابو داؤد اور ترمذی کی روایت ہے کہ حضور سے پوچھا گیا غیبت کیا ہے؟ فرمایا: ذکر ک اخاک بِمَا يَكْرَهُ۔ ”تیراپنے بھائی کا ذکر اس طرح کرنا جو اسے ناگوار ہو۔“ عرض کیا گیا اور اگر میرے بھائی میں وہ عیب موجود ہو فرمایا: ان کان فیه ماتقول فقد اغبته و ان لم يكن فيه ماتقول فقد بهته۔ ”اگر اس میں وہ عیب موجود ہے جو تو نے بیان کیا تو تو نے اس کی غیبت کی۔ اور اگر وہ اس میں نہیں ہے تو تو نے اس پر بہتان لگایا۔“ یہ فعل ایک اخلاقی گناہ ہی نہیں ہے جس کی سزا آخرت میں ملنے والی ہو۔ بلکہ اس آیت کا تقاضا یہ ہے کہ اسلامی ریاست کے قانون میں بھی جھوٹے ازامات لگانے کو جرم مستلزم سزا قرار دیا جائے۔

[۱۱۰] اصل الفاظ ہیں یُذْهَبُنَّ عَلَيْهِنَّ مِنْ جَلَابِيبِهِنَّ۔ جلباب عربی زبان میں بڑی چادر کو کہتے ہیں۔ اور اذناء کے اصل معنی قریب کرنے اور لپیٹ لینے کے ہیں، مگر جب اس کے ساتھ علی کا صد آئے تو اس میں اڑخاء، یعنی اوپر سے لٹکا لینے کا مفہوم پیدا ہو جاتا ہے۔ موجودہ زمانے کے بعض مترجمین و مفسرین مغربی مذاق سے مغلوب ہو کر اس لفظ کا ترجمہ صرف ”لپیٹ لینا“ کرتے ہیں تاکہ کسی طرح چبرہ چھپانے کے حکم سے فتح نکلا جائے۔ لیکن اللہ تعالیٰ کا مقصود اگر وہی ہوتا جو یہ حضرات بیان کرنا چاہتے ہیں تو وہ یُذْهَبُنَّ عَلَيْهِنَّ

**يَوْمَ الْدِينِ طَوَّكَانَ اللَّهُ عَفْوًا رَّحِيمًا ۝ لَئِنْ لَّمْ يَتَّهِ الْمُنْفِقُونَ  
وَالَّذِينَ فِي قُلُوبِهِمْ مَرَضٌ وَالْمُرْجِفُونَ فِي الْمَدِينَةِ**

[۱۱۱] اور نہ ستائی جائیں۔ [۱۱۲] اللہ تعالیٰ غفور رحیم ہے۔ اگر منافقین، اور وہ لوگ جن کے دلوں میں خرابی ہے، [۱۱۳] اور وہ جو مدینہ میں بیجان انگیز افواہیں پھیلانے والے ہیں،

فرماتا۔ جو شخص بھی عربی زبان جانتا ہو وہ بھی یہ نہیں مان سکتا کہ یہ دین علیہنَ کے معنی محض لپیٹ لینے کے ہو سکتے ہیں۔ مزید برالہ من جلالیبیہنَ کے الفاظ یہ معنی لینے میں اور زیادہ مانع ہیں۔ ظاہر ہے کہ یہاں من تعجب کے لیے ہے، یعنی چادر کا ایک حصہ۔ اور یہ بھی ظاہر ہے کہ کتبی جائے گی تو پوری چادر کتبی جائے گی نہ کہ اس کا محض ایک حصہ۔ اس لیے آیت کا صاف مفہوم یہ ہے کہ عورتیں اپنی چادریں اچھی اور وہ لپیٹ کر ان کا ایک حصہ، یا ان کا پلوا پنے اور پرسے لکالیا کریں، جسے عرف عام میں گونگھت ڈالنا کہتے ہیں۔ یہی معنی عبد رسالت سے قریب ترین زمانے کے اکابر مفسرین بیان کرتے ہیں۔ عبد صحابہ و تابعین کے بعد جتنے بڑے بڑے مفسرین تاریخ اسلام میں گزرے ہیں انہوں نے بالاتفاق اس آیت کا یہی مطلب بیان کیا ہے۔

ضمہن ایک اور مضمون جو اس آیت سے نکلتا ہے وہ یہ ہے کہ اس سے نبی ﷺ کی بیٹیاں ثابت ہوتی ہیں، کیونکہ اللہ تعالیٰ فرم رہا ہے ”اے نبی، اپنی بیویوں اور بیٹیوں سے کہو“۔ یہ الفاظ ان لوگوں کے قول کی قطعی تزوید کردیتے ہیں جو خدا سے بے خوف ہو کر بے تکلف یہ دعویٰ کرتے ہیں کہ نبی ﷺ کی صرف ایک صاحبزادی حضرت فاطمہ رضی اللہ عنہا تھیں اور باقی صاحبزادیاں حضور کی اپنی صلبی بیٹیاں نہ تھیں بلکہ گلزار تھیں۔

[۱۱۱] ”بیچان لی جائیں“ سے مراد یہ ہے کہ ان کو اس سادہ اور حیاد ارالباس میں دیکھ کر ہر دیکھنے والا جان لے کہ وہ شریف اور باعصمت عورتیں ہیں، آوارہ اور کھلاڑی نہیں ہیں کہ کوئی بدکروار انسان ان سے اپنے دل کی تمنا پوری کرنے کی امید کر سکے۔ ”ن ستائی جائیں“ سے مراد یہ ہے کہ ان کو نہ چھیڑا جائے، ان سے تعرض نہ کیا جائے۔

[۱۱۲] یعنی پہلے جاہلیت کی حالت میں جو غلطیاں کی جاتی رہی ہیں اللہ انہیں ہمارانی سے ان کو معاف کر دے گا، بشرطے کہ اب صاف صاف ہدایت مل جانے کے بعد تم اپنے طرزِ عمل کی اصلاح کر لو اور جان بوجھ کر اس کی خلاف ورزی نہ کرو۔

[۱۱۳] ”دل کی خرابی“ سے مراد یہاں دو قسم کی خرابیاں ہیں۔ ایک یہ کہ آدمی اپنے آپ کو مسلمانوں میں شمار کرنے کے باوجود اسلام اور مسلمانوں کا بد خواہ ہو۔ دوسرے یہ کہ آدمی بد نیتی، آوارگی اور مجرمانہ ذہنیت میں بستا ہو اور اس کے ناپاک رجحانات اس کی حرکات و مکنات سے پھوٹ پڑتے ہوں۔

[۱۱۴] اس سے مراد وہ لوگ ہیں جو مسلمانوں میں گھبراہٹ پھیلانے اور ان کے حوصلے پست کرنے کے لیے آئے دن مدینے میں اس طرح کی خبریں اڑایا کرتے تھے کہ فلاں جگہ مسلمانوں کو بڑی رُک چکی ہے اور فلاں جگہ مسلمانوں کے خلاف بڑی طاقت بمع جوہ ہی ہے اور عقریب مدینہ پر اچانک حملہ ہونے والا ہے۔ اس کے ساتھ ان کا ایک مشغله یہ بھی تھا کہ وہ خاندان نبوت اور شرفاً مسلمین کی خانگی زندگی کے متعلق طرح طرح کے افسانے گھڑتے اور پھیلاتے تھے تاکہ اس سے عوام میں بدگمانیاں پیدا ہوں اور مسلمانوں کے اخلاقی اثر کو نقصان پہنچے۔

لَئِنْ عَرِيَّتُكُم بِهِمْ ثُرَّاً لِيُجَاوِرُونَكُمْ فِيهَا إِلَّا قَلِيلًاٰ مَلْعُونُونَ<sup>۴۱</sup>  
 أَيْنَمَا تُقْفُوا أُخْذُوا وَ قُتِلُوا تَقْتَلُوا<sup>۴۲</sup> سُنَّةَ اللَّهِ فِي  
 زَلَّ الَّذِينَ خَلَوْا مِنْ قَبْلٍ وَ لَنْ تَجِدَ لِسُنَّةَ اللَّهِ تَبْدِيلًا<sup>۴۳</sup>  
 يَسْعَلُكَ التَّاسُ عَنِ السَّاعَةِ طَقْلٌ إِنَّهَا عِلْمُهَا عِنْدَ اللَّهِ وَمَا  
 يُدْرِيكَ لَعَلَّ السَّاعَةَ تَكُونُ قَرِيبًا<sup>۴۴</sup> إِنَّ اللَّهَ لَعَنَ الْكُفَّارِينَ  
 وَأَعْدَّ لَهُمْ سَعِيرًا<sup>۴۵</sup> خَلِدِينَ فِيهَا أَبْدًا لَا يَجِدُونَ وَلِيًّا وَلَا  
 نَصِيرًا<sup>۴۶</sup> يَوْمَ تَقْلُبُ وُجُوهُهُمْ فِي النَّارِ يَقُولُونَ يَلَيْتَنَا أَطْعَنَا

اپنی حرکتوں سے بازنہ آئے تو ہم ان کے خلاف کارروائی کرنے کے لیے تمہیں اٹھا کھڑا کریں گے، پھر وہ اس شہر میں مشکل ہی سے تمہارے ساتھ رہ سکیں گے۔ ان پر ہر طرف سے لعنت کی بوچھا ہوگی، جہاں کہیں پائے جائیں گے پکڑے جائیں گے اور بری طرح مارے جائیں گے۔ یہ اللہ کی سنت ہے جو ایسے لوگوں کے معاملے میں پہلے سے چلی آ رہی ہے، اور تم اللہ کی سنت میں کوئی تبدیلی نہ پاؤ گے۔<sup>[۱۱۵]</sup>

لوگ تم سے پوچھتے ہیں کہ قیامت کی گھڑی کب آئے گی۔<sup>[۱۱۶]</sup> کہو اس کا علم تو اللہ ہی کو ہے۔ تمہیں کیا خبر، شاید کہ وہ قریب ہی آ لگی ہو۔ بہر حال یہ امر تلقینی ہے کہ اللہ نے کافروں پر لعنت کی ہے اور ان کے لیے بھڑکتی ہوئی آگ مہیا کر دی ہے جس میں وہ ہمیشہ رہیں گے، کوئی حامی و مددگار نہ پاسکیں گے۔ جس روز ان کے چہرے آگ پر الٹ پٹ کیے جائیں گے اُس وقت وہ کہیں گے کہ ”کاش ہم نے

[۱۱۵] یعنی یہ اللہ کی شریعت کا ایک مستقل ضابط ہے کہ ایک اسلامی معاشرے اور ریاست میں اس طرح کے مفسدین کو کبھی پچھلنے پھونے کا موقع نہیں دیا جاتا۔ جب بھی کسی معاشرے اور ریاست کا نظام خدائی شریعت پر قائم ہوگا اُس میں ایسے لوگوں کو پہلے متنبہ کر دیا جائے گا تاکہ وہ اپنی روشن بدالیں، اور پھر جب وہ بازنہ آئیں گے تو تختی کے ساتھ ان کا استیصال کردار اجائے گا۔

[۱۱۶] رسول اللہ ﷺ سے یہ سوال عموماً کفار و منافقین کیا کرتے تھے۔ اور اس سے ان کا مقصد علم حاصل کرنا نہ تھا بلکہ وہ دل گئی اور استہرا کے طور پر یہ بات پوچھا کرتے تھے۔ دراصل ان کو آخرت کے آنے کا یقین نہ تھا۔ قیامت کے تصور کو وہ مخفی ایک خالی خوبی دھمکی سمجھتے تھے۔ وہ قیامت کے آنے کی تاریخ اس لیے دریافت نہیں کرتے تھے کہ اس کے آنے سے پہلے وہ اپنے معاملات درست کر لینے کا رادہ رکھتے ہوں، بلکہ ان کا اصل مطلب یہ ہوتا تھا کہ اے محمد ﷺ ہم نے تمہیں بخواہ کھانے کے لیے یہ کچھ کیا ہے اور آج تک تم ہمارا کچھ نہیں بگاڑ سکے ہو، اب ذرا ہمیں بتاؤ تو سہی کہ آخروہ قیامت کب برپا ہوگی جب ہماری خبری جائے گی۔

اللَّهُ وَأَطْعَنَا الرَّسُولُ لَا ۝ وَقَالُوا رَبَّنَا إِنَّا أَطْعَنَا سَادَتَنَا وَكُبَرَاءَنَا  
فَاضْلُوْنَا السَّبِيلًا ۝ رَبَّنَا أَتِهِمْ ضِعْفَيْنِ مِنَ الْعَذَابِ  
وَالْعَنْهُمْ لَعْنَانِ كَبِيرًا ۝ يَا يَاهَا الَّذِينَ آمَنُوا لَا تَكُونُوا كَالَّذِينَ  
أَذْوَى مُوسَى قَبْرَاهُ اللَّهُ مِمَّا قَاتَلُوا وَكَانَ عِنْدَ اللَّهِ وَجِيهًا ۝  
يَا يَاهَا الَّذِينَ آمَنُوا اتَّقُوا اللَّهَ وَقُولُوا قَوْلًا سَدِيدًا ۝ لَا يُصْلِحُ

اللہ اور رسول کی اطاعت کی ہوتی۔“ اور کہیں گے ”اے رب ہمارے، ہم نے اپنے سرداروں اور اپنے بڑوں کی اطاعت کی اور انہوں نے ہمیں راہ راست سے بے راہ کر دیا۔ اے رب، ان کو دو ہر اعذاب دے اور ان پر بخت لعنت کر۔“ [۱۱۶] ”ع اے لوگو جو ایمان لائے ہو،“ ان لوگوں کی طرح نہ بن جاؤ جنہوں نے موسیٰ کو اذیتیں دی تھیں، پھر اللہ نے ان کی بنائی ہوئی باتوں سے اُس کی برآت فرمائی اور وہ اللہ کے نزدیک باعزت تھا۔“ اے ایمان لانے والو، اللہ سے ڈرو اور ٹھیک بات کیا کرو۔

[۱۱۷] یہ ضمنوں قرآن مجید میں متعدد مقامات پر بیان ہوا ہے۔ مثال کے طور پر حسب ذیل مقامات ملاحظہ ہوں: اعراف، ۱۸۷۔  
النازعات، ۳۲-۳۳۔ سباء، ۵-۶۔ الملک، ۲۷-۲۸۔ المطففين، ۱۰-۱۱۔ الحجر، ۲-۳۔ الفرقان، ۲۷۔ حم سجدہ، ۲۹-۲۶۔

[۱۱۸] یہ بات مخوذ خاطر رہے کہ قرآن مجید میں ”اے لوگو جو ایمان لائے ہو“ کے الفاظ سے کہیں توچے اہل ایمان کو خطاب کیا گیا ہے، اور کہیں مسلمانوں کی جماعت بحیثیت محبوبی مخاطب ہے جس میں مومن اور منافق اور ضعیف الایمان سب شامل ہیں، اور کہیں روئے خن خالص منافقین ہی کی طرف ہے۔ منافقین اور ضعیف الایمان لوگوں کو الذین آمُنُوا کہہ کر جب مخاطب کیا جاتا ہے تو اس سے مقصود ان کو شرم دلانا ہوتا ہے کہ تم لوگ دعویٰ تو ایمان لانے کا کرتے ہو اور حرکتیں تھہاری یہ کچھ ہیں۔ سیاق و سماق پر غور کرنے سے ہر جگہ بآسانی معلوم ہو جاتا ہے کہ کس جگہ الذین آمُنُوا سے مراد کون لوگ ہیں۔ یہاں سلسلہ کلام صاف تارہا ہے کہ مخاطب عام مسلمان ہیں۔

[۱۱۹] دوسرے الفاظ میں اس کا مطلب یہ ہے کہ ”اے مسلمانو! تم یہودیوں کی حرکتیں نہ کرو۔ تھہاری روشن اپنے بنی کے ساتھ وہ نہ ہوئی چاہیے جو بنی اسرائیل کی روشنی علیہ السلام کے ساتھ تھی۔“ بنی اسرائیل خود مانتے ہیں کہ حضرت موسیٰ ان کے سب سے بڑے محسن تھے۔ جو کچھ بھی یہ قوم بنی، انہی کی بدولت بنی۔ ورنہ مصر میں اس کا نجام ہندستان کے شوروں سے بھی بدتر ہوتا۔ لیکن اپنے اس محسن اعظم کے ساتھ اس قوم کا جو سلوک تھا اس کا اندازہ کرنے کے لیے یہ بحیل کے حسب ذیل مقامات پر صرف ایک نظر ڈال لینا ہی کافی ہے:

کتاب خروج: ۵: ۲۰-۲۱-۱۲-۱۱: ۱۲-۲: ۱۲-۳-۱: ۱۷-۳: ۱۲-۱: ۱۳-۱۰-۱: ۱۵-۱: ۱۱

کتاب گنتی: ۱: ۱۰-۱: ۱۲-۱: ۱۳-۱: ۱۵-۱: ۱۱

کتاب مکمل: ۱: ۲۰-۵

قرآن مجید بنی اسرائیل کی اسی محسن کشی کی طرف اشارہ کر کے مسلمانوں کو متنبہ کر رہا ہے کہ محمد ﷺ کے ساتھ یہ طرزِ عمل اختیار کرنے سے بچو، ورنہ پھر اسی انجام کے لیے تیار ہو جاؤ جو یہودی دیکھے چکے ہیں اور دیکھ رہے ہیں۔

لَكُمْ أَعْمَالُكُمْ وَيَعْفُرُ لَكُمْ ذُنُوبُكُمْ وَمَنْ يُطِعِ اللَّهَ وَرَسُولَهُ  
 فَقَدْ فَازَ فَوْزًا عَظِيمًا ۝ إِنَّا عَرَضْنَا الْأَمَانَةَ عَلَى السَّمُوتِ  
 وَالْأَرْضَ وَالْجِبَالَ فَابْيُنَ أَنْ يَحْمِلُنَّهَا وَأَشْفَقْنَ مِنْهَا  
 وَحَمَلَهَا الْإِنْسَانُ ۝ إِنَّهُ كَانَ ظُلُومًا جَهُولًا ۝ لَيُعَذَّبَ اللَّهُ  
 وَالْمُنْفِقُينَ وَالْمُنْفَقَتِ وَالْمُشْرِكُينَ وَالْمُشْرِكَاتِ وَيَتُوبَ اللَّهُ  
 عَلَى الْمُؤْمِنِينَ وَالْمُؤْمِنَاتِ ۝ وَكَانَ اللَّهُ غَفُورًا رَّحِيمًا ۝

اللہ تمہارے اعمال درست کر دے گا اور تمہارے قصوروں سے درگزر فرمائے گا۔ جو شخص اللہ اور اس کے رسولؐ کی اطاعت کرے اُس نے بڑی کامیابی حاصل کی۔ ہم نے اس امانت کو آسمانوں اور زمین اور پہاڑوں کے سامنے پیش کیا تو وہ اُسے اٹھانے کے لیے تیار نہ ہوئے اور اس سے ڈر گئے، مگر انسان نے اسے اٹھالیا، بے شک وہ بڑا طالم اور جاہل ہے۔ [۱۲۰] (اس بارہ امانت کو اٹھانے کا لازمی نتیجہ ہے) تاکہ اللہ منافق مردوں اور عورتوں اور مشرک مردوں اور عورتوں کو سزا دے اور مومن مردوں اور عورتوں کی توبہ قبول کرے، اللہ درگزر فرمانے والا اور رحیم ہے ۔

[۱۲۰] اس جگہ ”امانت“ سے مراد وہی ”خلافت“ ہے جو قرآن مجید کی رُو سے انسان کو زمین میں عطا کی گئی ہے۔ {خلافت کے بارے میں تشرح کے لئے ملاحظہ ہو سورة بقرہ، حاشیہ ۳۸}۔

یہ امانت کتنی اہم اور گراں بارہے، اس کا تصور دلانے کے لیے اللہ تعالیٰ نے بتایا ہے کہ آسمان و زمین اپنی ساری عظمت کے باوجود جو اور پہاڑ اپنی زبردست جامت و ممتازت کے باوجود اس کے اٹھانے کی طاقت اور ہمت نہ رکھتے تھے، مگر انسان ضعیف البیان نے اپنی ذرا سی جان پر یہ بھاری بوجھ اٹھالیا ہے۔

زمین و آسمان کے سامنے اس بارہ امانت کا پیش کیا جانا، اور ان کا اسے اٹھانے سے انکار کرنا اور ڈر جانا ہو سکتا ہے کہ لغوی معنی میں ہو، اور یہ بھی ہو سکتا ہے کہ یہ بات استعارے کی زبان میں ارشاد ہوئی ہو۔ اللہ تعالیٰ کا اپنی مخلوقات کے ساتھ جو تعلق ہے اسے ہم نہ جان سکتے ہیں نہ سمجھ سکتے ہیں۔ زمین اور سورج اور چاند اور پہاڑ جس طرح بھارتی یہے گئے، بہرے اور بے جان ہیں، ضروری نہیں ہے کہ اللہ کے لیے بھی وہ ایسے ہی ہوں۔ اس لیے یہ بالکل ممکن ہے کہ فی الواقع اللہ نے ان کے سامنے یہ بارگراں پیش کیا ہوا وہ اسے دیکھ کر کانپ آئھے ہوں اور {اس کے اٹھانے کی ہمت نہ کی ہو۔} اسی طرح یہ بھی بالکل ممکن ہے کہ ہماری موجودہ زندگی سے پہلے پوری نوع انسانی کو اللہ تعالیٰ نے کسی اور نوعیت کا وجود سمجھ کر اپنے سامنے حاضر کیا ہوا اور اس نے یہ اختیارات سنبھالنے پر خود آمادگی ظاہر کی ہو۔ اس بات کو ناممکن قرار دینے کے لیے ہمارے پاس کوئی دلیل نہیں ہے۔

البته یہ امر بھی اتنا ہی ممکن ہے کہ اللہ تعالیٰ نے یہ بات محض تمثیلی انداز میں فرمائی ہو اور صورت معاملہ کی غیر معمولی اہمیت کا تصور دلانے کے لیے اس طرح کا نقش پیش کیا گیا ہو کہ گویا ایک طرف زمین و آسمان اور ہمالہ جیسے پہاڑ کھڑے ہیں اور دوسری طرف ۵-۶

فیک کا آدمی کھڑا ہوا ہے۔ اللہ تعالیٰ {سب کے سامنے یہ سوال رکھتا ہے کہ بتاؤ تم میں سے کون میری اس امانت کو اٹھانے اور میری خلافت کی امتحان گاہ میں اترنے کو تیار ہے؟ یہ بات سن کر} ایک سے ایک بڑھ کر گر اس ڈیل مخلوق گھٹنے میک کر الجما کرتی چلی جاتی ہے کہ اسے اس کڑے امتحان سے معاف رکھا جائے۔ آخر کار یہ مشتِ استغوا اٹھتا ہے اور کہتا ہے کہ اے میرے رب، میں یہ امتحان دینے کے لیے تیار ہوں۔ اس امتحان کو پاس کر کے تیری سلطنت کا سب سے اوپر چا عبده مل جانے کی جو امید ہے اس کی بنابر میں ان سب خطرات کو اگیز کر جاؤں گا جو اس آزادی دخود مختاری میں پوشیدہ ہیں۔

یہ نقشہ اپنی چشم تصور کے سامنے لا کر ہی آدمی اچھی طرح اندازہ کر سکتا ہے کہ وہ کائنات میں کس نازک مقام پر کھڑا ہوا ہے۔ اب جو شخص اس امتحان گاہ میں بے فکر ابن گر رہتا ہے اور کوئی احساس نہیں رکھتا کہ وہ کتنی بڑی ذمہ داری کا بوجھ اٹھائے ہوئے ہے، اسی کو اللہ تعالیٰ اس آیت میں ظلوم و جھوٹ قرار دے رہا ہے۔ وہ جھوٹ ہے، کیونکہ اس {بِإِيمَانٍ كَانَ مُؤْمِنًا وَكَبِيَّ ذَرَّةً دَارِيًّا مُحْسُنًا كَرَتَا} اور وہ ظلم ہے، کیونکہ {خِيَانَتٍ كَرَكَے اپنے اوپر آپ ظَلَمَ كَرَتَا}۔

## سَبَا

نام

آیت ۱۵ کے فقرہ لَقَدْ كَانَ سَبَا فِي مُسْكِنِهِمُ الْخَ سے مانوذ ہے۔ مراد یہ ہے کہ وہ سورہ جس میں سبا کا ذکر آیا ہے۔

### زمانہ نزول

اس کے نزول کا تھیک زمانہ کسی معتبر روایت سے معلوم نہیں ہوتا۔ البته انداز بیان سے محسوس ہوتا ہے کہ یا تو وہ مکہ کا ذور متوسط ہے یا ذور اذول۔ اور اگر ذور متوسط ہے تو غالباً اس کا ابتدائی زمانہ ہے جب کہ ظلم و ستم کی شدت شروع نہ ہوئی تھی۔

### موضوع اور مضمون

اس سورہ میں کفار کے اُن اعتراضات کا جواب دیا گیا ہے جو وہ نبی ﷺ کی دعوت تو حید و آخرت پر اور خود آپ کی نبوت پر زیادہ تر طنز و تسمیر اور بے ہودہ اتزامات کی شکل میں پیش کرتے تھے۔ اُن اعتراضات کا جواب کہیں تو ان کو نقل کر کے دیا گیا ہے، اور کہیں تقریر سے خود یہ ظاہر ہو جاتا ہے کہ یہ کس اعتراض کا جواب ہے۔ جوابات اکثر ویشر تفہیم و تذکیر اور استدلال کے انداز میں ہیں، لیکن کہیں کہیں کفار کو ان کی ہٹ دھرمی کے برے انجام سے ڈرایا بھی گیا ہے۔ اسی سلسلے میں حضرت داؤد و سليمان اور قوم سبا کے قصے اس غرض کے لیے بیان کیے گئے ہیں کہ تمہارے سامنے تاریخ کی یہ دونوں مثالیں موجود ہیں۔ ان دونوں مثالوں کو سامنے رکھ کر خود رائے قائم کرو کہ تو حید و آخرت کے یقین اور شکرِ نعمت کے جذبے سے جو زندگی ہنستی ہے وہ زیادہ بہتر ہے یا وہ زندگی جو کفر و شرگ اور انکار آخوت اور دنیا پرستی کی بنیاد پر ہنستی ہے۔

۵۲ آیاٰہا ۶ (۵۸) سُوْرَةُ سَبَّا مِكِّيْتٰ (۳۲) رَکُوعًا هَا

بِسْمِ اللّٰهِ الرَّحْمٰنِ الرَّحِيْمِ  
الْحَمْدُ لِلّٰهِ الَّذِي لَهُ مَا فِي السَّمَاوٰتِ وَمَا فِي الْأَرْضِ وَلَهُ  
الْحَمْدُ فِي الْآخِرَةِ وَهُوَ الْحَكِيمُ الْخَبِيرُ ۝ يَعْلَمُ مَا يَلْجُ  
فِي الْأَرْضِ وَمَا يَخْرُجُ مِنْهَا وَمَا يَنْزِلُ مِنَ السَّمَاءِ وَمَا  
يَعْرُجُ فِيهَا طَوْهُرٌ وَهُوَ الرَّحِيمُ الْغَفُورُ ۝ وَقَالَ الَّذِينَ كَفَرُوا لَا

اللّٰہ کے نام سے جو بے انتہا مہربان اور رحم فرمائے والا ہے۔

حمد اس خدا کے لیے ہے جو آسمانوں اور زمین کی ہر چیز کا مالک ہے [۱] اور آخرت میں بھی اسی کے لیے حمد ہے۔ وہ دانا اور باخبر ہے [۲] جو کچھ زمین میں جاتا ہے اور جو کچھ اس سے نکتا ہے اور جو کچھ آسمان سے اترتا ہے اور جو کچھ اس میں چڑھتا ہے، ہر چیز کو وہ جانتا ہے، وہ رحیم اور غفور [۳] ہے۔ منکرین کہتے ہیں کیا بات ہے کہ قیامت

[۱] حمد کا لفظ عربی زبان میں تعریف اور شکر و نوں کے لیے استعمال ہوتا ہے اور یہاں دونوں معنی مراد ہیں۔ جب اللہ تعالیٰ ساری کائنات اور اس کی ہر چیز کا مالک ہے تو لامحال اس کائنات میں جمال و کمال اور حکمت و قدرت اور صناعی و کارگیری کی جو شان بھی نظر آتی ہے اس کی تعریف کا مستحق وہی ہے۔ اور اس کائنات میں رہنے والے جس چیز سے بھی کوئی فائدہ یا لطف و لذت حاصل کر رہا ہے اس پر خدا ہی کا شکر سے ادا کرنا چاہیے۔

[۲] یعنی جس طرح اس دنیا کی ساری نعمتیں اسی کی بخشش ہیں اسی طرح آخرت میں بھی جو کچھ کسی کو ملے گا اسی کے خزانوں سے اور اسی کی عطا سے ملے گا، اس لیے وہاں بھی وہی تعریف کا مستحق بھی ہے اور شکر کا مستحق بھی۔

[۳] یعنی اس کے سارے کام کمال درجہ حکمت و دانائی پر مبنی ہیں، جو کچھ کرتا ہے بالکل صحیح کرتا ہے۔ اور اسے اپنی ہر حقوق کے متعلق پورا علم ہے کہ وہ کہاں ہے، کس حال میں ہے، کیا اس کی ضروریات ہیں، کیا کچھ اس کی مصلحت کے لیے مناسب ہے، کیا اس نے اب تک کیا ہے اور آگے کیا اس سے صادر ہونے والا ہے۔ وہ اپنی بنائی ہوئی دنیا سے بے خبر نہیں ہے بلکہ اسے ذرے کی حالت پوری طرح معلوم ہے۔

[۴] یعنی ایسا نہیں ہے کہ اس کی سلطنت میں اگر کوئی شخص یا گروہ اس کے خلاف بغاوت کرنے کے باوجود پکڑنے میں جا رہا ہے تو اس کی وجہ یہ ہو کہ یہ دنیا اندھیر گکری اور اللہ تعالیٰ اس کا چوپٹ راجہ ہے، بلکہ اس کی وجہ یہ ہے کہ اللہ تعالیٰ رحیم ہے اور درگزر سے کام لینا اس کی عادت ہے۔ عاصی اور خاطلی کو قصور سزد ہوتے ہی پکڑ لینا، اس کا رزق بند کر دینا، اس کے جنم کو مغلوب کر دینا، اس کو آنا فانا ہلاک کر دینا، سب کچھ اس کے قبضہ قدرت میں ہے، مگر وہ ایسا کرتا نہیں ہے۔ یہ اس کی شان رحیمی کا تقاضا ہے کہ قادر مطلق ہونے کے باوجود وہ نافرمان بندوں کو ڈھیل دیتا ہے، سنجھلنے کی مہلت عطا کرتا ہے، اور جب بھی وہ بازاً جائیں، معاف کر دیتا ہے۔

تَأْتِيْنَا السَّاعَةُ طَقْلٌ بَلٌ وَرَبِّنِيْ لَتَأْتِيْنَاهُمْ لِعَلِمِ الْغَيْبِ لَا يَعْزَبُ  
عَنْهُ مِتْقَالٌ ذَرَّةٌ فِي السَّمَوَاتِ وَلَا فِي الْأَرْضِ وَلَا أَصْفَرُ  
مِنْ ذِلِكَ وَلَا أَكْبَرُ إِلَّا فِي كِتْبٍ مُبِينٍ قَدْ لَيَجْزِيَ الَّذِينَ  
أَمْنُوا وَعَمِلُوا الصِّلَاحَتِ أُولَئِكَ لَهُمْ مَغْفِرَةٌ وَرِزْقٌ كَرِيمٌ  
وَالَّذِينَ سَعَوْ فِي آيَتِنَا مُعْجِزِينَ أُولَئِكَ لَهُمْ عَذَابٌ مِنْ  
رِجْزِ أَلِيمٍ ۝ وَيَرَى الَّذِينَ أُوتُوا الْعِلْمَ الَّذِي أُنزِلَ

ہم پر نہیں آ رہی ہے! [۵] کہو، ”قتم ہے نیرے عالم الغیب پروردگار کی، وہ تم پر آ کر رہے گی۔“ [۶] اس سے ذراہ برابر کوئی چیز نہ آ سانوں میں چھپی ہوئی ہے نہ زمین میں۔ نہ ذرے سے بڑی اور نہ اس سے چھوٹی۔ سب کچھ ایک نمایاں دفتر میں درج ہے۔ [۷] اور یہ قیامت اس لیے آئے گی کہ جزادے اللہ ان لوگوں کو جو ایمان لائے ہیں اور نیک عمل کرتے رہے ہیں۔ ان کے لیے مغفرت ہے اور رزق کریم۔ اور جن لوگوں نے ہماری آیات کو نیچا دکھانے کے لیے زور لگایا ہے، ان کے لیے بدترین قسم کا دردناک عذاب ہے۔ [۸] اے نبی، علم رکھنے والے خوب جانتے ہیں کہ جو کچھ تمہارے

[۵] یہ بات وہ طرز اور تصریح کے طور پر چندرا چندر اکر کرتے تھے۔ ان کا مطلب یہ تھا کہ بہت دنوں سے یہ پیغمبر صاحب قیامت کے آنے کی خبر سنارہ ہے ہیں، مگر کچھ خبر نہیں کہ وہ آتے آتے کہاں رہ گئی۔ ہم نے اتنا کچھ انہیں جھٹایا، اتنی گستاخیاں کیں، ان کا مذاق تک اڑایا، مگر وہ قیامت ہے کہ کسی طرح نہیں آ چکتی۔

[۶] پروردگار کی قتم کھاتے ہوئے اس کے لیے ”عالم الغیب“ کی صفت استعمال کرنے سے خود بخود اس امر کی طرف اشارہ ہو گیا کہ قیامت کا آنا تو یقینی ہے مگر اس کے آنے کا وقت خداۓ عالم الغیب کے سوا کسی کو معلوم نہیں۔ یہی ضمنون قرآن مجید میں مختلف مقامات پر مختلف طریقوں سے بیان ہوا ہے۔ تفصیل کے لیے ملاحظہ ہو الاعراف، ۱۸۷۔ ط، ۱۵۔ لقمان، ۳۲۔ الاحزاب، ۴۳۔ الملک، ۲۴، ۲۵۔ النازعات، ۳۲۔ ۳۳۔

[۷] یہ امکان آخرت کے دلائل میں سے ایک دلیل ہے، جیسا کہ آگے آیت ۷ میں آ رہا ہے۔ منکرین آخرت جن وجوہ سے زندگی بعد موت کو بعيد از عقل سمجھتے تھے ان میں سے ایک بات یہ بھی تھی کہ جب سارے انسان مر کر مٹی میں رزل مل جائیں گے اور ان کا ذرہ ذرہ منتشر ہو جائے گا تو کس طرح یہ ممکن ہے کہ یہ بے شمار اجزا پھر سے اکٹھے ہوں اور ان کو جوڑ کر ہم دوبارہ اپنے انہی اجسام کے ساتھ پیدا کر دیے جائیں۔ اس شبکو یہ کہہ کر رفع کیا گیا ہے کہ ہر ذرہ جو کہیں گیا ہے، خدا کے دفتر میں اس کا اندر ارج موجود ہے، اور خدا کو معلوم ہے کہ کیا چیز کہاں گئی ہے۔ جب وہ دوبارہ پیدا کرنے کا ارادہ کرے گا تو اسے ایک ایک انسان کے اجزاء جسم کو سمیٹ لانے میں کوئی زحمت پیش نہ آئے گی۔

[۸] اوپر آخرت کے امکان کی دلیل تھی، اور یہ اس کے وجوب کی دلیل ہے۔ مطلب یہ ہے کہ ایسا وقت ضرور آتا ہی چاہیے جب ظالموں کو ان کے ظلم کا اور صالحوں کو ان کی نیکی کا بدلہ دیا جائے۔ عقل یہ چاہتی ہے اور انصاف یہ تقاضا کرتا ہے کہ جو نیکی کرے اسے

إِلَيْكَ مِنْ رَبِّكَ هُوَ الْحَقُّ لَا وَيَهُدُى إِلَى صِرَاطِ الْعَزِيزِ  
 الْحَمِيدِ ۝ وَقَالَ الَّذِينَ كَفَرُوا هَلْ نَدْلُكُمْ عَلَى رَجُلٍ  
 يُنِئُكُمْ إِذَا مُرْقَتُمْ كُلَّ مُمْرَقٍ لَا إِنْكُمْ لَفِي خَلِقٍ جَدِيدٍ ۝  
 أَفَتَرَى عَلَى اللَّهِ كَذِبًا أَمْ بِهِ حَثَّهُ طَبِيلُ الَّذِينَ لَا يُؤْمِنُونَ

[۹] رب کی طرف سے تم پر نازل کیا گیا ہے وہ سراسر حق ہے اور خداۓ عزیز و حمید کا راستہ دکھاتا ہے۔

منکریں لوگوں سے کہتے ہیں ”ہم بتائیں تمہیں ایسا شخص جو خبر دیتا ہے کہ جب تمہارے جسم کا ذرہ ذرہ منتشر ہو چکا ہوگا اس وقت تم نے سرے سے پیدا کر دیے جاؤ گے؟ نہ معلوم شخص اللہ کے نام سے جھوٹ کھڑتا ہے یا اسے جنون لاحق ہے۔“

نہیں، بلکہ جو لوگ آخرت کو نہیں مانتے وہ عذاب میں بنتا ہونے والے ہیں

انعام ملے اور جو بدی کرے وہ سزا پائے۔ اب اگر تم دیکھتے ہو کہ دنیا کی موجودہ زندگی میں نہ ہر بدنکو اس کی بدی کا اور نہ ہر نیک کو اس کی نیکی کا پورا بدلہ ملتا ہے، بلکہ بسا اوقات بدی اور نیکی کے اٹھے متاثر بھی نکل آتے ہیں، تو تمہیں تسلیم کرنا چاہیے کہ عقل اور انصاف کا یہ لازمی تقاضا کسی وقت ضرور پورا ہونا چاہیے۔ قیامت اور آخرت اُسی وقت کا نام ہے۔ اُس کا آنا نہیں بلکہ نہ آنا عقل کے خلاف اور انصاف سے بعید ہے۔

اس سلسلہ میں ایک اور نکتہ بھی اوپر کی آیات سے واضح ہوتا ہے۔ ان میں بتایا گیا ہے کہ ایمان اور عمل صالح کا نتیجہ مغفرت اور رزق کریم ہے۔ اور جو لوگ خدا کے دین کو نیچا دکھانے کے لیے معاذانہ جدو جدد کریں ان کے لیے بدترین قسم کا عذاب ہے۔ اس سے خود بخود یہ ظاہر ہو گیا کہ جو شخص چند دل سے ایمان لائے گا اس کے عمل میں اگر کچھ خرابی بھی ہو تو وہ رزق کریم چاہے نہ پائے مگر مغفرت سے محروم نہ رہے گا۔ اور جو شخص کافر تو ہو مگر دین حق کے مقابلے میں عناود مخالفت کی روشن بھی اختیار نہ کرے وہ عذاب سے تو نہ پچے گا مگر بدترین عذاب اس کے لیے نہیں ہے۔

[۹] یعنی یہ معاذانہ تمہارے پیش کردہ حق کو باطل ثابت کرنے کے لیے خواہ کتنا ہی زور لگائیں، ان کی سیدبیریں کامیاب نہیں ہو سکتیں، کیونکہ ان پاتوں سے وہ جملاء ہی کو دھکا دے سکتے ہیں۔ علم رکھنے والے لوگ ان کے فریب میں نہیں آتے۔

[۱۰] قریش کے سردار اس بات کو خوب جانتے تھے کہ محمد ﷺ کو جو ہونا تسلیم کرنا عوام الناس کے لیے سخت مشکل ہے، کیونکہ ساری قوم آپ کو صادق القول جانتی تھی اور کسی ساری عمر کسی نے آپ کی زبان سے کوئی جھوٹی بات نہیں تھی۔ اس لیے وہ لوگوں کے سامنے اپنا الزام اس شکل میں پیش کرتے تھے کہ یہ شخص جب زندگی بعد موت جیسی انہوں بات زبان سے نکالتا ہے تو لامحالہ اس کا معاملہ دو حال سے خالی نہیں ہو سکتا۔ یا تو (معاذ اللہ) یہ شخص جان بوجھ کر ایک جھوٹی بات کہہ رہا ہے، یا پھر یہ مجنون ہے۔ لیکن یہ مجنون والی بات بھی اتنی ہی بے سرو پا تھی جتنی جھوٹ والی بات تھی۔ اس لیے کہ کوئی عقل کا اندھا ہی ایک کمال درج کے عاقل و فہیم آدمی کو مجنون مان سکتا تھا، ورنہ آنکھوں دیکھتے کوئی شخص جیسی کمکی کیسے نکل لیتا۔ یہی وجہ ہے کہ اللہ تعالیٰ نے اس بے ہودہ بات کے جواب میں کسی استدلال کی ضرورت محسوس نہ فرمائی اور کلام صرف ان کے اس اچنچھے پر کیا جو زندگی بعد موت کے امکان پر وہ ظاہر کرتے تھے۔

**إِلَّا خَرَّةٌ فِي الْعَذَابِ وَالْقَلْبُ الْبَعِيْدُ ۖ ۸۰ أَفَلَمْ يَرَوْا إِلَى  
مَا بَيْنَ أَيْدِيهِمْ وَمَا خَلْفُهُمْ مِنَ السَّمَاءِ وَالْأَرْضِ إِنْ شَاءَ  
نَخْسِفُ بِهِمُ الْأَرْضَ أَوْ نُسْقُطُ عَلَيْهِمْ كِسْفًا مِنَ السَّمَاءِ إِنَّ فِي**

اور وہی بری طرح بیکے ہوئے ہیں۔ [۱۰] کیا انہوں نے کبھی اس آسمان و زمین کو نہیں دیکھا جو انھیں آگے اور پیچھے سے گھیرے ہوئے ہے؟ ہم چاہیں تو انھیں زمین میں دھنپادیں، یا آسمان کے کچھ ٹکڑے ان پر گراویں۔ [۱۱] درحقیقت اس میں

[۱۱] یہاں کی بات کا پہلا جواب ہے۔ اس کا مطلب یہ ہے کہ نادانو، عقل تو تمہاری ماری گئی ہے کہ جو شخص حقیقت حال سے تمہیں آگاہ کر رہا ہے اس کی بات نہیں مانتے اور سرپرست اس راستے پر چلے جا رہے ہو جو سیدھا جہنم کی طرف جاتا ہے، اور اتنا اس شخص کو مجذون کہتے ہو جو تمہیں بچانے کی فکر کر رہا ہے۔

[۱۲] یہاں کی بات کا دوسرا جواب ہے۔ اس جواب کو بھی کے لیے یہ حقیقت نگاہ میں رہنی چاہیے کہ کفار قریش جن و جوہ سے زندگی بعد موت کا انکار کرتے تھے ان میں تین چیزیں سب سے زیادہ نمایاں تھیں۔ ایک یہ کہ وہ خدا کے مخلبے اور باز پس کو نہیں مانتا چاہتے تھے۔ دوسرے یہ کہ وہ قیامت کے وقوع اور پھر سے ایک نئی کائنات بننے کو ناقابل تصور بحث تھے۔ تیسرا یہ کہ {انسان کا مرنے کے بعد} دوبارہ جسم و جان کے ساتھ جی اٹھنا ان کے نزدیک بالکل بعید از امکان تھا۔ اور کا جواب ان تینوں پہلوؤں پر حاوی ہے، جس کی تفصیل یہ ہے:

(۱) اس کائنات کی ہر چیز اس بات پر دلالت کر رہی ہے کہ اسے ایک قادر مطلق ہستی نے کمال درجہ حکمت کے ساتھ بنا یا ہے۔ ایسے ایک حکیمانہ نظام میں یہ تصور کرنا کہ یہاں کسی کو عقل و تمیز اور اختیارات عطا کرنے کے بعد اسے غیر ذمہ دار اور غیر جواب دہ چھوڑا جاسکتا ہے، سر اسیک لغوبات ہے۔

(۲) اس نظام کو جو شخص بھی دیدہ بینا کے ساتھ دیکھے گا اسے معلوم ہو جائے گا کہ قیامت کا آنا کچھ بھی مشکل نہیں ہے۔ زمین اور آسمان، جن بندشوں پر قائم ہیں ان میں ایک ذرا سا الٹ پھر بھی ہو جائے تو آنا فانا قیامت برپا ہو سکتی ہے۔ اور یہی نظام اس بات پر بھی گواہ ہے کہ جس نے آج یہ دنیا بنا رکھی ہے وہ ایک دوسرا دنیا پھر بنا سکتا ہے۔

(۳) تم نے آخوندی ارض و سما کو کیا سمجھ رکھا ہے کہ مرے ہوئے انسانوں کے دوبارہ پیدا کیے جانے کو اس کی قدرت سے باہر خیال کر رہے ہو۔ جو لوگ مرتے ہیں ان کے جسم پارہ پارہ ہو کر خواہ کتنے ہی منتشر ہو جائیں، رہنے تو اسی زمین و آسمان کے حدود میں ہیں۔ پھر جس خدا کے یہ زمین و آسمان ہیں اس کے لیے کیا مشکل ہے کہ مٹی اور پانی اور ہوا میں جو چیز جہاں بھی ہے اسے وہاں سے کمال لائے۔ تمہارے جسم میں اب جو کچھ موجود ہے وہ بھی تو اسی کا جمع کیا ہوا ہے اور اسی مٹی، ہوا اور پانی میں سے کمال کر لایا گیا ہے۔ ان اجزاء کی فرمائی اگر آج حکمنے بے توکل کیوں غیر ممکن ہو جائے گی۔

ان تین دلیلوں کے ساتھ اس کلام میں یہ تنبیہ بھی پوشیدہ ہے کہ تم ہر طرف سے خدا کی خدائی میں گھرے ہوئے ہو۔ خدا کے مقابلے میں کوئی جائے پناہ تم نہیں پاسکتے۔ اور خدا کی قدرت کا حال یہ ہے کہ جب وہ چاہے تمہارے قدموں کے پیچے یا سر کے اوپر سے جو بلا چاہے تم پر نازل کر سکتا ہے۔

ذِلِكَ لَذِيَّةٌ لِكُلِّ عَبْدٍ مُنِيبٍ ﴿٦﴾ وَلَقَدْ أَتَيْنَا دَاءً فَضْلًا  
نِجَابًاٌ أَوْ لِمَعَةٍ وَالظِّيرَةٍ وَالنَّالَةُ الْحَدِيدَ ﴿٧﴾ أَنِ اعْمَلْ  
سِعْتٍ وَقَدَرْ فِي السَّرْدِ وَاعْمَلُوا صَالِحًاٌ إِنِّي بِمَا تَعْمَلُونَ  
بَصِيرٌ ﴿٨﴾ وَلِسَلِيمَانَ الرِّيحَ عَدْ وَهَا شَهْرُ وَرَأْحَهَا شَهْرٌ وَأَسْلَنَا  
لَهُ عَيْنَ الْقِطْرِ وَمِنَ الْجِنِّ مَنْ يَعْمَلُ بَيْنَ يَدَيْهِ بِإِذْنِ رَبِّهِ

ایک ثانی ہے ہر اس بندے کے لیے جو خدا کی طرف رجوع کرنے والا ہوئے [۱۳]

ہم نے داؤڈ کو اپنے ہاں سے بڑا فضل عطا کیا تھا۔ [۱۴] (ہم نے حکم دیا کہ) اے پہاڑو، اس کے ساتھ ہم آہنگی کرو (اور یہی حکم ہم نے) پرندوں کو دیا۔ [۱۵] ہم نے لو ہے کو اس کے لیے زم کر دیا اس ہدایت کے ساتھ کہ زر ہیں بنا اور ان کے حلقے ٹھیک اندازے [۱۶] پر کھ۔ (اے آل داؤڈ) نیک عمل کرو، جو کچھ تم کرتے ہو اس کو میں دیکھ رہا ہوں۔ اور سلیمان کے لیے ہم نے ہوا کو مسخر کر دیا، صبح کے وقت اس کا چلنے ایک مہینے کی راہ تک اور شام کے وقت اس کا چلنے ایک مہینے کی راہ تک۔ [۱۷] ہم نے اس کے لیے پکھلے ہوئے تانبے کا چشمہ بھاولیا [۱۸] اور ایسے جن اس کے تابع کر دیے جو اپنے رب کے حکم سے اس کے آگے کام کرتے تھے۔ [۱۹]

[۱۳] یعنی شخص جو اخلاص کے ساتھ اپنے خدا سے طالب ہدایت ہو، وہ تو آسمان و زمین کے اس نظام کو دیکھ کر بڑے سبق لے سکتا ہے۔ لیکن جس کا دل خدا سے پھرا ہوا ہو وہ کائنات میں سب کچھ دیکھے گا مگر حقیقت کی طرف اشارہ کرنے والی کوئی نشانی اسے سمجھانی نہ دے گی۔

[۱۴] اشارہ ہے اس بے شمار عنایات کی طرف جن سے اللہ تعالیٰ نے حضرت داؤد علیہ السلام کو نوازا تھا۔ (ترشیح کے لیے ملاحظہ ہو، البقرہ، حاشیہ ۲۷۳)

[۱۵] یہ مضمون اس سے پہلے سورہ انبیاء، آیت ۹۷ میں گزر چکا ہے اور ہاں ہم اس کی ترشیح بھی کر چکے ہیں۔ (ملاحظہ ہو، الانبیاء، حاشیہ ۲۷)

[۱۶] یہ مضمون بھی سورہ انبیاء، آیت ۸۰ میں گزر چکا ہے اور ہاں اس کی ترشیح کی جا چکی ہے۔ (ملاحظہ ہو، الانبیاء، حاشیہ ۲۷۲)

[۱۷] یہ مضمون بھی سورہ انبیاء، آیت ۸۱ میں گزر چکا ہے اور اس کی ترشیح ہاں کی جا چکی ہے۔ (ملاحظہ ہو، الانبیاء، حاشیہ ۲۷)

[۱۸] بعض قدیم مفسرین نے اس کا مطلب یہ لیا ہے کہ زمین سے ایک چشمہ حضرت سلیمان کے لیے پھوٹ نکلا تھا جس میں سے پانی کے بجائے پکھلا ہوا تانبہ بہتا تھا۔ لیکن آیت کی دوسری تاویل یہ بھی ہو سکتی ہے کہ حضرت سلیمان علیہ السلام کے زمانے میں تانبے کو پکھلانے اور اس سے طرح طرح کی چیزیں بنانے کا کام اتنے بڑے پیمانے پر کیا گیا کہ گویا ہاں تانبے کے چشمے بہرے ہے تھے۔ (مرید تفصیل کے لیے ملاحظہ ہو، الانبیاء، حاشیہ ۲۷)

[۱۹] یہ جن بوجحضرت سلیمان کے لیے مسخر کیے گئے تھے، آیا یہ دہقانی اور کوہستانی انسان تھے یا واقعی وہی جن تھے جو ایک پوشیدہ مخلوق کی حیثیت سے دنیا بھر میں معروف ہیں، اس مسئلے پر بھی سورہ انبیاء اور سورہ نمل کی تفسیر میں ہم مفصل بحث کر چکے ہیں۔ (ملاحظہ ہو، الانبیاء، حاشیہ ۲۷۔ نمل، حاشیہ ۲۳، ۲۵)